

हनुमान चालीसा लिरिक्स हिंदी

श्री हनुमान चालीसा यहाँ हिंदी में लिखा हुआ है. जो मानुस हर दिन हनुमान चालीसा का पाठ करते रहते है. उन पर हनुमान जी और राम जी की कृपा सदा बनी रहती है. साथ ही साथ सभी देवी और देवता का कृपा भी बनी रहती है ।

कलयुग में हनुमान जी इस धरती पर ही है. इसलिए इस युग में हनुमान जी की पूजा सबसे ज्यादा होती है। और हनुमान जी अपने सभी भक्त पर जल्दी प्रसन हो जाता है. यहाँ पढ़िए हनुमान चालीसा लिरिक्स इन हिंदी में ।

जो हनुमान भक्त नित दिन हनुमान चालीसा का पाठ करता है. उस पर कोई बिपति नही आती है. और साथ ही साथ शनि देव का भी प्रकोप नही होता है. मंगलबार हनुमान भक्त के लिए सबसे अच्छा दिन माना जाता है. इस दिन हनुमान चालीसा का पाठ करने से उनके भक्त का सदा मंगल होता है ।

हनुमान चालीसा का पाठ करने से फायदे – जीवन खुशीहाली रहती है, सारी समस्या का समाधान होता है, घर से नकारात्मक दूर रहता है और सकारात्मक बनी रहती है, हनुमान भक्त का सारा काम बिना किसी परेशानी के सफल होता है ।

दोहा

श्रीगुरु चरन सरोज रज निज मनु मुकुरु सुधारि ।
बरनउँ रघुबर बिमल जसु जो दायकु फल चारि ॥

अर्थ

श्री गुरु महाराज के चरण कमलों की धूलि से अपने मन रूपी दर्पण को पवित्र करके श्री रघुवीर के निर्मल यश का वर्णन करता हूं, जो चारों फल धर्म, अर्थ, काम और मोक्ष को देने वाला है।

बुद्धिहीन तनु जानिके, सुमिरौं पवन कुमार ।
बल बुधि विद्या देहु मोहि, हरहु कलेश विकार ॥

अर्थ

हे पवन कुमार! मैं आपको सुमिरन करता हूँ। आप तो जानते ही हैं कि मेरा शरीर और बुद्धि निर्बल है। मुझे शारीरिक बल, सद्बुद्धि एवं ज्ञान दीजिए और मेरे दुखों व दोषों का नाश कर दीजिए।

चौपाई

जय हनुमान ज्ञान गुण सागर
जय कपीस तिहुँ लोक उजागर॥१॥

अर्थ

श्री हनुमान जी! आपकी जय हो। आपका ज्ञान और गुण अथाह है। हे कपीश्वर! आपकी जय हो! तीनों लोकों, स्वर्ग लोक, भूलोक और पाताल लोक में आपकी कीर्ति है।

राम दूत अतुलित बल धामा
अंजनि पुत्र पवनसुत नामा॥२॥

अर्थ

हे पवनसुत अंजनी नंदन! आपके समान दूसरा बलवान नहीं है।

महावीर बिक्रम बजरंगी
कुमति निवार सुमति के संगी॥३॥

अर्थ

हे महावीर बजरंग बली! आप विशेष पराक्रम वाले है। आप खराब बुद्धि को दूर करते है, और अच्छी बुद्धि वालों के साथी, सहाय है।

कंचन बरन बिराज सुबेसा
कानन कुंडल कुंचित केसा॥४॥

अर्थ

आप सुनहले रंग, सुन्दर वस्त्रों, कानों में कुण्डल और घुंघराले बालों से सुशोभित हैं।

हाथ बज्र अरु ध्वजा बिराजे
काँधे मूँज जनेऊ साजे॥5॥

अर्थ

आपके हाथ में बज्र और ध्वजा है और कन्धे पर मूँज के जनेऊ की शोभा है।

शंकर सुवन केसरी नंदन
तेज प्रताप महा जगवंदन॥6॥

अर्थ

शंकर के अवतार! हे केसरी नंदन आपके पराक्रम और महान यश की संसार भर में वन्दना होती है।

विद्यावान गुनी अति चातुर
राम काज करिबे को आतुर॥7॥

अर्थ

आप प्रकान्ड विद्या निधान है, गुणवान और अत्यन्त कार्य कुशल होकर श्री राम के काज करने के लिए आतुर रहते है।

प्रभु चरित्र सुनिबे को रसिया
राम लखन सीता मनबसिया॥8॥

अर्थ

आप श्री राम चरित सुनने में आनन्द रस लेते है। श्री राम, सीता और लखन आपके हृदय में बसे रहते है।

सूक्ष्म रूप धरि सियहि दिखावा
विकट रूप धरि लंक जरावा॥9॥

अर्थ

आपने अपना बहुत छोटा रूप धारण करके सीता जी को दिखलाया और भयंकर रूप करके लंका को जलाया।

भीम रूप धरि असुर सँहारे
रामचंद्र के काज सँवारे॥10॥

अर्थ

आपने विकराल रूप धारण करके राक्षसों को मारा और श्री रामचन्द्र जी के उद्देश्यों को सफल कराया।

लाय सजीवन लखन जियाए
श्री रघुबीर हरषि उर लाए॥11॥

अर्थ

आपने संजीवनी बूटी लाकर लक्ष्मण जी को जिलाया जिससे श्री रघुबीर ने हर्षित होकर आपको हृदय से लगा लिया।

रघुपति कीन्ही बहुत बड़ाई
तुम मम प्रिय भरत-हि सम भाई॥12॥

अर्थ

श्री रामचन्द्र ने आपकी बहुत प्रशंसा की और कहा कि तुम मेरे भरत जैसे प्यारे भाई हो।

सहस्र बदन तुम्हरो जस गावै
अस कहि श्रीपति कंठ लगावै॥13॥

अर्थ

श्री राम ने आपको यह कहकर हृदय से लगा लिया की तुम्हारा यश हजार मुख से सराहनीय है।

सनकादिक ब्रह्मादि मुनीसा
नारद सारद सहित अहीसा॥14॥

अर्थ

श्री सनक, श्री सनातन, श्री सनन्दन, श्री सनत्कुमार आदि मुनि ब्रह्मा आदि देवता नारद जी, सरस्वती जी, शेषनाग जी सब आपका गुण गान करते है।

जम कुबेर दिगपाल जहाँ ते
कवि कोविद कहि सके कहाँ ते॥15॥

अर्थ

यमराज, कुबेर आदि सब दिशाओं के रक्षक, कवि विद्वान, पंडित या कोई भी आपके यश का पूर्णतः वर्णन नहीं कर सकते।

तुम उपकार सुग्रीवहि कीन्हा
राम मिलाय राज पद दीन्हा॥16॥

अर्थ

आपने सुग्रीव जी को श्रीराम से मिलाकर उपकार किया, जिसके कारण वे राजा बने।

तुम्हरो मंत्र बिभीषण माना
लंकेश्वर भये सब जग जाना॥17॥

अर्थ

आपके उपदेश का विभिषण जी ने पालन किया जिससे वे लंका के राजा बने,
इसको सब संसार जानता है।

जुग सहस्र जोजन पर भानू
लिल्यो ताहि मधुर फ़ल जानू॥18॥

अर्थ

जो सूर्य इतने योजन दूरी पर है कि उस पर पहुंचने के लिए हजार युग लगे। दो हजार
योजन की दूरी पर स्थित सूर्य को आपने एक मीठा फल समझकर निगल लिया।

प्रभु मुद्रिका मेलि मुख माही
जलधि लांघि गए अचरज नाही॥19॥

अर्थ

आपने श्री रामचन्द्र जी की अंगूठी मुंह में रखकर समुद्र को लांघ लिया, इसमें कोई
आश्चर्य नहीं है।

दुर्गम काज जगत के जेते
सुगम अनुग्रह तुम्हरे तेते॥20॥

अर्थ

संसार में जितने भी कठिन से कठिन काम हो, वो आपकी कृपा से सहज हो जाते हैं।

राम दुआरे तुम रखवारे
होत ना आज्ञा बिनु पैसारे॥21॥

अर्थ

श्री रामचन्द्र जी के द्वार के आप रखवाले है, जिसमें आपकी आज्ञा बिना किसी को
प्रवेश नहीं मिलता अर्थात् आपकी प्रसन्नता के बिना राम कृपा दुर्लभ है।

सब सुख लहैं तुम्हारी सरना
तुम रक्षक काहु को डरना॥22॥

अर्थ

जो भी आपकी शरण में आते है, उन सभी को आनन्द प्राप्त होता है, और जब आप रक्षक है, तो फिर किसी का डर नहीं रहता।

आपन तेज सम्हारो आपै
तीनों लोक हाँक तै कापै॥23॥

अर्थ

आपके सिवाय आपके वेग को कोई नहीं रोक सकता, आपकी गर्जना से तीनों लोक कांप जाते है।

भूत पिशाच निकट नहि आवै
महावीर जब नाम सुनावै॥24॥

अर्थ

जहां महावीर हनुमान जी का नाम सुनाया जाता है, वहां भूत, पिशाच पास भी नहीं फटक सकते।

नासै रोग हरे सब पीरा
जपत निरंतर हनुमत बीरा॥25॥

अर्थ

वीर हनुमान जी! आपका निरंतर जप करने से सब रोग चले जाते है और सब पीड़ा मिट जाती है।

संकट तै हनुमान छुडावै
मन क्रम वचन ध्यान जो लावै॥26॥

अर्थ

हे, हनुमान जी! विचार करने में, कर्म करने में और बोलने में, जिनका ध्यान आपमें रहता है, उनको सब संकटों से आप छुड़ाते है।

सब पर राम तपस्वी राजा
तिनके काज सकल तुम साजा॥27॥

अर्थ

तपस्वी राजा श्री रामचन्द्र जी सबसे श्रेष्ठ है, उनके सब कार्यों को आपने सहज में कर दिया।

और मनोरथ जो कोई लावै
सोई अमित जीवन फल पावै॥28॥

अर्थ

जिस पर आपकी कृपा हो, वह कोई भी अभिलाषा करें तो उसे ऐसा फल मिलता है जिसकी जीवन में कोई सीमा नहीं होती।

चारों जुग परताप तुम्हारा
है परसिद्ध जगत उजियारा॥29॥

अर्थ

चारो युगों सतयुग, त्रेता, द्वापर तथा कलियुग में आपका यश फैला हुआ है, जगत में आपकी कीर्ति सर्वत्र प्रकाशमान है।

साधु संत के तुम रखवारे
असुर निकंदन राम दुलारे॥30॥

अर्थ

हे श्री राम के दुलारे! आप सज्जनों की रक्षा करते है और दुष्टों का नाश करते है।

अष्ट सिद्धि नौ निधि के दाता
अस बर दीन जानकी माता॥31॥

अर्थ

आपको माता श्री जानकी से ऐसा वरदान मिला हुआ है, जिससे आप किसी को भी
आठों सिद्धियां और नौ निधियां दे सकते है।

राम रसायन तुम्हरे पास
सदा रहो रघुपति के दासा॥32॥

अर्थ

आप निरंतर श्री रघुनाथ जी की शरण में रहते हैं, जिससे आपके पास बुढ़ापा और
असाध्य रोगों के नाश के लिए राम नाम औषधि है।

तुम्हरे भजन राम को पावै
जनम जनम के दुख बिसरावै॥33॥

अर्थ

आपका भजन करने से श्री राम जी प्राप्त होते है और जन्म जन्मांतर के दुख दूर
होते है।

अंतकाल रघुवरपुर जाई
जहाँ जन्म हरिभक्त कहाई॥34॥

अर्थ

अंत समय श्री रघुनाथ जी के धाम को जाते है और यदि फिर भी जन्म लेंगे तो भक्ति
करेंगे और श्री राम भक्त कहलाएंगे।

और देवता चित्त ना धरई
हनुमत सेई सर्व सुख करई॥35॥

अर्थ

हे हनुमान जी! आपकी सेवा करने से सब प्रकार के सुख मिलते हैं, फिर अन्य किसी देवता की आवश्यकता नहीं रहती।

संकट कटै मिटै सब पीरा
जो सुमिरै हनुमत बलबीरा॥३६॥

अर्थ

हे वीर हनुमान जी! जो आपका सुमिरन करता रहता है, उसके सब संकट कट जाते हैं और सब पीड़ा मिट जाती है।

जै जै जै हनुमान गुसाईं
कृपा करहु गुरु देव की नाई॥३७॥

अर्थ

हे स्वामी हनुमान जी! आपकी जय हो, जय हो, जय हो! आप मुझ पर कृपालु श्री गुरु जी के समान कृपा कीजिए।

जो सत बार पाठ कर कोई
छूटहि बंदि महा सुख होई॥३८॥

अर्थ

जो कोई इस हनुमान चालीसा का सौ बार पाठ करेगा वह सब बंधनों से छूट जाएगा और उसे परमानन्द मिलेगा।

जो यह पढ़े हनुमान चालीसा
होय सिद्ध साखी गौरीसा॥३९॥

अर्थ

भगवान शंकर ने यह हनुमान चालीसा लिखवाया, इसलिए वे साक्षी है, कि जो इसे पढ़ेगा उसे निश्चय ही सफलता प्राप्त होगी।

तुलसीदास सदा हरि चेरा
कीजे नाथ हृदय मह डेरा॥40॥

अर्थ

हे नाथ हनुमान जी! तुलसीदास सदा ही श्री राम का दास है। इसलिए आप उसके हृदय में निवास कीजिए।

दोहा

पवन तनय संकट हरन, मंगल मूर्ति रूप।
राम लखन सीता सहित, हृदय बसहु सुर भूप॥

अर्थ

हे संकट मोचन पवन कुमार! आप आनंद मंगलों के स्वरूप हैं। हे देवराज! आप श्री राम, सीता जी और लक्ष्मण सहित मेरे हृदय में निवास कीजिए।

शास्त्रों के मुताबिक हनुमान चालीसा का पाठ 100 बार करना चाहिए।

हनुमान चालीसा का सौ बार पाठ करने से व्यक्ति को हर बंधन से मुक्ति मिल जाती है।

अगर आप 100 बार करने में असमर्थ हैं, तो कम से कम 7, 11 या 21 बार अवश्य करें।

हनुमान चालीसा का पाठ तभी शुभ फलदायी होता है, जब उसे सही विधि के साथ किया जाए

ज्योतिष शास्त्र के अनुसार बजरंगबली को प्रसन्न करने के लिए हनुमान चालीसा का पाठ करें, इसके लिए नित्यक्रिया करके स्नान आदि कर लें. स्वच्छता का खास ध्यान रखें. शास्त्रों



के अनुसार हनुमान चालीसा का पाठ जमीन पर बैठकर आसन के ऊपर करना चाहिए, बिना आसन बिछाए पूजा करना अशुभ माना गया है. बता दें कि पाठ की शुरुआत करने से पहले गणेश जी की वंदना अवश्य कर लें और प्रभु श्री राम की आराधना करें. इसके बाद हनुमान चालीसा का पाठ करें.

अगर आप हनुमान जी को प्रसन्न करना चाहते हैं और उनकी कृपा पाना चाहते हैं, तो हनुमान चालीसा का पाठ सुबह या शाम के वक्त करें.

☞ [Hanuman Aarti Lyrics Hindi](#)

☞ [Hanuman Mantra Hindi](#)

☞ [Bajrang Baan Lyrics Hindi](#)

☞ [Hanuman Stotra Hindi](#)

☞ [Hanuman Temple](#)

www.hanumangi.com

यदि आप भगवान हनुमान जी के भक्त हैं तो समुदाय में शामिल हों यदि आप हनुमान जी के बारे में अधिक जानना चाहते हैं तो नीचे दिए गए बटन पर क्लिक करके हनुमान जी की कम्युनिटी से जुड़ें।

[JOIN COMMITTEE](#)



www.hanumangi.com

अगर आपको इस पीडीएफ में हनुमान जी के बारे में जानकारी मिली है तो आपको यह जानकारी अच्छी लगेगी तो आप हमारी हनुमंगी.कॉम वेबसाइट के लिए 10 रुपये से 100 रुपये तक का दान करें और हनुमानजी.कॉम वेबसाइट को सबसे अच्छा बनाने में हमारी मदद करें। अगर आप हनुमान जी की और जानकारी पीडीएफ में चाहते हैं कि मिलें तो हमारी मदद करें।

[Donate Now](#)



UPI Id:

hanumangi.com@ybl

www.hanumangi.com

